

श्री लोकेश कुमार सिंह, मा०प्र०से०, जिला पदाधिकारी-सह-समाहर्ता, पश्चिम चम्पारण द्वारा दिनांक 06.08.2014 को कल्याण विभागीय अम्बेदकर जगजीवन छात्रावास, पिउनीबाग, बेतिया का किए गए निरीक्षण की टिप्पणी :-

दिनांक 06.08.2014 को पिउनीबाग, बेतिया में अवस्थित कल्याण विभागीय अम्बेदकर जगजीवन छात्रावास का निरीक्षण किया गया। निरीक्षण के समय श्री व्यास मुनि प्रधान, अपर समाहर्ता, विभागीय जांच एवं श्री रामानंद प्रसाद, जिला कल्याण पदाधिकारी, पश्चिम चम्पारण उपस्थित थे। निरीक्षण के क्रम में निम्नांकित तथ्य पाए गए :-

1. कल्याण विभागीय अम्बेदकर जगजीवन छात्रावास, पिउनीबाग, बेतिया का निरीक्षण किया गया। निरीक्षण के क्रम में परिसर में नया छात्रावास का भवन निर्माणाधीन पाया गया, जो दो खण्डों में है। यह छात्रावास भवन किस योजना से बन रहा है, स्थल पर बोर्ड नहीं रहने के कारण, पता नहीं चल सका। पृच्छा किए जाने पर उपस्थित छात्रों/पदाधिकारियों द्वारा भी अनभिज्ञता जाहिर की गयी। उपस्थित छात्रों द्वारा बताया गया कि बालू की गुणवत्ता खराब होने के कारण उन लोगों के द्वारा काम रोक दिया गया था। निरीक्षण के समय भी काम बंद पाया गया। स्थल पर उपलब्ध बालू का नमूना खराब गुणवत्ता का पाया गया। निर्माणाधीन भवन के उपरी तल में थोड़ा दरार पड़ने की शिकायत की गयी। उप विकास आयुक्त, पश्चिम चम्पारण को निदेश दिया जाता है कि वे जिला योजना शाखा एवं जिला विकास शाखा तथा अन्य कार्यालयों से पता कर अवगत करावें कि यह किस योजना के तहत निर्मित कराया जा रहा है ताकि इसकी जांच कराने एवं पूर्ण कराने हेतु अग्रेत्तर कार्रवाई की जा सके।
2. छात्रावास परिसर में अवस्थित पुराने छात्रावास में कुल 14 कमरा उपलब्ध है। इसके अतिरिक्त एक बड़ा कमरा पुस्तकालय के लिए है, जिसमें वर्तमान में छात्रों द्वारा आवासन किया जा रहा है। उपस्थित जिला कल्याण पदाधिकारी द्वारा बताया गया कि उपरोक्त 14 कमरों में 50 छात्र के रहने की व्यवस्था है, जबकि वर्तमान में कुल 168 छात्र रह रहे हैं। पृच्छा के क्रम में यह भी ज्ञात हुआ कि कुछ अनधिकृत रूप से छात्र रह रहे हैं, जिसे नियमानुसार हटाने की आवश्यकता है। जिला कल्याण पदाधिकारी अनाधिकृत छात्रों से छात्रावास को मुक्त कराते हुए नए सिरे से नियमानुसार कमरों का आवंटन सुनिश्चित करेंगे। ऐसा करने से मेधावी छात्रों को पठन-पाठन का अवसर मिलेगा। साथ ही नए सत्र में विज्ञापन प्रकाशित कर छात्रों से आवेदन पत्र आमंत्रित किया जाए एवं मेधा क्रमांक के आधार पर छात्रों को कमरा आवंटित किया जाए। यह कार्रवाई तब तक सही ढंग से नहीं की जा सकती है जब तक कि यहां पर छात्रावास अधीक्षक का चयन नहीं हो जाए।
3. निरीक्षण के क्रम में यह बताया गया कि इस छात्रावास में अधीक्षक का पद वर्तमान में रिक्त है। जिला कल्याण पदाधिकारी, पश्चिम चम्पारण को निदेशित किया गया कि वे विभागीय प्रावधान के आलोक में छात्रावास अधीक्षक का चयन सुनिश्चित करें। छात्रावास अधीक्षक के चयनित होने पर पूरी व्यवस्था को कारगर बनाने तथा अनुशासन बनाए रखने में सहयोग मिलेगा।
4. निरीक्षण के क्रम में छात्रों की उपस्थिति में जिला कल्याण पदाधिकारी द्वारा विभाग स्तर से उपलब्ध करायी जाने वाली सुविधा के बारे में बताया गया, जो निम्नवत् है :-
 1. तीन अखबार (दैनिक जागरण, हिन्दुस्तान, एवं प्रभात खबर) प्रतिदिन।

2. प्रतियोगिता दर्पण प्रति माह दो।
 3. इम्प्लायमेंट न्यूज, प्रति सप्ताह एक।
 4. बल्ब, तार, पंखा प्रति रूम।
 5. पुस्तकालय, गोदरेज आलमीरा, पुस्तक।
 6. खेल-कूद सामग्री।
 7. कम्बल 50 प्रति छात्र एक।
 8. चादर 50 प्रति छात्र एक।
 9. बाल्टी 50 प्रति छात्र एक।
 10. जग 50 प्रति छात्र एक।
 11. थाली 50 प्रति छात्र एक।
 12. गलास 50 प्रति छात्र एक।
 13. कटोरी 50 प्रति छात्र एक।
 14. 26 जनवरी एवं 15 अगस्त के अवसर पर झंझोत्तोलन सामग्री।
 15. बाबा साहेब भीमराव अम्बेदकर जयन्ती पर सामग्री।
 16. टेला भेंडर के माध्यम से छात्रों को किरासन तेल।
5. जिला कल्याण पदाधिकारी द्वारा बताया गया कि बिजली का कनेक्शन इस छात्रावास में उपलब्ध है जिसके विपन्न का भुगतान जिला कल्याण कार्यालय द्वारा किया जाता है। निरीक्षण के क्रम में मीटर अधिष्ठापित नहीं पाया गया। जिला कल्याण पदाधिकारी, पश्चिम चम्पारण मीटर का अधिष्ठापन कार्यपालक अभियंता, विद्युत आपूर्ति प्रमंडल, बेतिया से समन्वय स्थापित कर सुनिश्चित करेंगे। पृच्छा के क्रम में छात्रों द्वारा यह बताया गया कि इस छात्रावास में 7-8 घंटा बिजली रहती है। शहरी क्षेत्र में रहने के बावजूद 7-8 घंटा बिजली क्यों रहती है, कार्यपालक अभियंता, विद्युत आपूर्ति प्रमंडल, बेतिया स्थिति स्पष्ट करेंगे।
 6. इस छात्रावास में मुख्यमंत्री जिला विकास योजना से सोलर पैनल एवं बैट्री पूर्व में लगाया गया है, जिससे वैकल्पिक बिजली की आपूर्ति होती है। उपस्थित छात्रों द्वारा बताया गया कि बैट्री काफी पुराना हो जाने के कारण कारगर नहीं है। जिला कल्याण पदाधिकारी को निदेशित किया गया कि वे ब्रेडा के तकनीशियन से इसकी तकनीकी जांच कराकर कार्यरत करने में होने वाले व्यय की जानकारी प्राप्त करें एवं यदि यह कम लागत में कार्यरत हो सकता है तो इस हेतु प्राप्त होने वाले आवंटन से कार्यरत करावें अथवा विभाग को प्रस्ताव भेजकर आवंटन की मांग करें।
 7. छात्रावास में एक बड़ा कमरा पुस्तकालय के लिए नामित है, जिसमें वर्तमान में छात्र रह रहे हैं। पुस्तक गोदरेज आलमीरा में बंद पड़ा हुआ है, जिसका वर्तमान में उपयोग नहीं किया जा रहा है। जिला कल्याण पदाधिकारी पुस्तकालय में रह रहे छात्रों को अन्य कमरों में शिफ्ट कराकर पुस्तकालय में पढ़ने हेतु कुर्सी, टेबुल इत्यादि की व्यवस्था सुनिश्चित करेंगे। साथ ही इसी पुस्तकालय में दो कम्प्यूटर सेट ब्राडबैंड कनेक्शन सहित उपलब्ध कराने की दिशा में उप विकास आयुक्त, पश्चिम चम्पारण से समन्वय स्थापित कर अग्रेत्तर कार्रवाई करेंगे। उप विकास आयुक्त इस हेतु अपने स्तर से अधोहस्ताक्षरी से विमर्श कर कार्रवाई करेंगे। छात्रों को इंटरनेट की सुविधा छात्रावास में दिलाना नितांत आवश्यक है।



8. उपस्थित छात्रों द्वारा बताया गया कि तीन अखबार (दैनिक जागरण, हिन्दुस्तान, एवं प्रभात खबर) प्रतिदिन छात्रावास में उपलब्ध कराया जाता है। एक अंग्रेजी अखबार भी प्रतिदिन उपलब्ध कराने का निदेश जिला कल्याण पदाधिकारी को दिया गया।
9. निरीक्षण के समय उपस्थित छात्रों द्वारा बताया गया कि छात्रावास के बगल में अवस्थित मंदिर में ध्वनि विस्तारक यंत्र के बजने के कारण पढ़ाई में बाधा उत्पन्न होती है। अनुमंडल पदाधिकारी, बेतिया सदर इस आलोक में आवश्यक कार्रवाई सुनिश्चित करेंगे।
10. जिला कल्याण पदाधिकारी, पश्चिम चम्पारण द्वारा बताया गया कि कल्याण विभागीय अम्बेदकर जगजीवन छात्रावास, पिउनीबाग के भवन का रंग-रोगन के साथ-साथ मरम्मत एवं विद्युतीकरण, पुस्तकालय भवन का जीर्णोद्धार, अधीक्षक के आवास की मरम्मत एवं चहारदिवारी की मरम्मत हेतु विभागीय सचिव द्वारा सचिव, भवन निर्माण विभाग को लिखा गया है। इसके अतिरिक्त पानी की टंकी, शौचालय, स्नानागार, चबूतरा, साईकिल शेड, सुरक्षा प्रहरी, स्टील फर्नीचर, चौकी, टेबुल, कुर्सी गद्दा, चादर, मच्छरदानी, किचन सामान एवं प्रतियोगी पुस्तक की व्यवस्था हेतु उपस्थित छात्रों द्वारा अनुरोध किया गया। जिला कल्याण पदाधिकारी, पश्चिम चम्पारण को नियमानुसार कार्रवाई करने हेतु निदेशित किया गया। कार्यपालक अभियंता, भवन प्रमंडल, पश्चिम चम्पारण जिला कल्याण पदाधिकारी द्वारा भेजे गए प्रस्ताव के आलोक में आवश्यक कार्रवाई करेंगे।

निरीक्षण के क्रम में दिए गए उपरोक्त निदेशों का अनुपालन समय सीमा के अंदर सुनिश्चित कर अनुपालन प्रतिवेदन उपलब्ध कराने का निदेश संबंधित पदाधिकारियों को दिया गया।

६०-

(लोकेश कुमार सिंह)
जिला पदाधिकारी,
पश्चिम चम्पारण, बेतिया।

ज्ञापांक 813/गो. दिनांक 26/08/2014

प्रतिलिपि : जिला कल्याण पदाधिकारी, पश्चिम चम्पारण को सूचनार्थ एवं आवश्यक कार्रवाई हेतु प्रेषित।
प्रतिलिपि : अपर समाहर्ता, विभागीय जांच/उप विकास आयुक्त/अनुमंडल पदाधिकारी, बेतिया सदर/कार्यपालक अभियंता, विद्युत आपूर्ति प्रमंडल, बेतिया/कार्यपालक अभियंता, भवन प्रमंडल, बेतिया/आई0टी0 मैनेजर, बेतिया को सूचनार्थ एवं आवश्यक कार्रवाई हेतु प्रेषित।

(लोकेश कुमार सिंह)
जिला पदाधिकारी,
पश्चिम चम्पारण, बेतिया।

25/8/14